

ZÖHRAB İSA OĞLU BAXŞƏLİYEV



2005-ci ilin payızında amansız və faciəli ölüm unudulmaz bir iş yoldaşımızı – Bakı Dövlət Universiteti Kitabxanaşünaslıq kafedrasının dosenti, tarix elmləri namizədi Zöhrab İsa oğlu Baxşəliyevi sıralarımızdan apardı.

Zöhrab İsa oğlu Baxşəliyev 1947-ci ilin avqustun 3-də Azərbaycan Respublikasının Ağdam rayonu Çəmənli sovetliyinin Sarıcalı kəndində kolxozçu ailəsində anadan olmuşdu.

1965-ci ildə Çəmənli kənd orta məktəbini bitirmişdi.

1966-cı ilin aprel ayından Bakı şəhərində keçmiş P.Montin adına Neft Mədən Maşınqayırma Zavodunda fəhlə kimi işə başlamışdı.

1966-cı ilin iyun ayından 1968-ci ilin dekabrınadək ordu sıralarında hərbi xidmətdə olmuşdu. Hərbi xidmətdən sonra - 1969-cu ildə yenidən zavoda qayıdaraq fəhlə işləmişdi.

Z.Baxşəliyev 1970-ci ildə Bakı Dövlət Universitetinin Kitabxanaçılıq fakültəsinin öyanı şöbəsinə daxil olmuş və 1975-ci ildə oranı bitirmişdi. Ailənin maddi vəziyyəti ağır olduğu üçün təhsil müddətində dərstdən kənar vaxtlarda zavodlarda işini davam etdirmiş və universiteti bitirdikdən sonra həmin zavodda mühəndis-informator vəzifəsini tutmaqla müəssisə elmi-texniki kitabxanasının müdiri işləmişdi. O özünü bacarıqlı kitabxana işi təşkilatçısı kimi göstərə bilmiş, dəfələrlə zavod rəhbərliyinin təşəkkürlərinə və fəxri fərmanlarına layiq görülmüşdü.

1977-1978-ci illərdə «Azərıtifaq»ın kitab ticarəti idarəsində əmtəəşünas və təlimatçı vəzifəsində çalışmışdı.

Z.Baxşəliyev 1978-ci ilin sonlarından dünyadan köçənə qədər Bakı Dövlət Universitetinin Kitabxanaşünaslıq kafedrasında işləyirdi. İlk vaxtlar kafedranın baş laborantı, 1980-1983-cü illərdə aspirantı, 1983-cü ilin sentyabrından kafedranın müəlimi olmuşdu.

1970-1990-cı illərdə Kommunist Partiyasının üzvü olan Z.Baxşəliyev 1990-cı ilin yanvarında Sovet rəhbərliyinin xalqımıza qarşı törətdiyi qanlı cinayətlərdən sonra nümayişkarənə şəkildə partiya sıralarından çıxmışdı.

1989-cu ildə professor A.Xələfovun elmi rəhbərliyi ilə namizədlik dissertasiyasını uğurla müdafiə edərək tarix elmləri namizədi alimlik dərəcəsi almışdı, 1994-cü ildən kafedranın dosenti vəzifəsini tuturdu. 1994-cü ildən 2004-cü ilə qədər Kitabxanaçılıq-informasiya fakültəsinin dekan müavini vəzifəsində çalışırdı.

Dosent Z.Baxşəliyev dövrü mətbuatla sıx əlaqə saxlamış, bir sıra aktual məqalələrlə çıxış etmiş və öz maraqlı yazıları ilə oxucuların rəğbətini qazanmışdı. Onun kitabxanaşünaslığın aktual problemləri ilə bağlı məqalələri jurnal və məcmuələrdə müntəzəm çap olunmuş, elmi ictimaiyyətin diqqətini cəlb etmişdi. Onun «Kitabxanaşünaslığa giriş» adlı dərslər vəsaiti bu baxımdan mütəxəssislər tərəfindən layiqincə qiymətləndirilmişdi. Yeri gəlmişkən, həmin kitab bu gün də lazımlı dərslər vəsaiti kimi tələbələrin köməyinə gəlir.

Bakı Dövlət Universitetinin Kitabxanaşünaslıq kafedrasında çalışan dosent Z.Baxşəliyev uzun illər ərzində qazandığı əməli təcrübəsini pedaqoji fəaliyyətlə əlaqələndirməyə başlamış, qısa müddət ərzində qabiliyyətli və həmişə axtarılda olan pedaqoq kimi iş yoldaşlarının və tələbələrin dərin hörmətini qazanmışdı.

Dosent Z.Baxşəliyev prinsipial, obyektiv və işgüzar bir alim və pedaqoq kimi tanınırdı. Onun qayğıkeşliyi, insanpərvərliyi və səmimiyyəti hamı tərəfindən razılıqla qarşılanırdı. Zöhrab müəllim kimi yüksək səviyyəli ziyalının, təcrübəli müəllimin, qayğıkeş ailə başçısının və cavan babanın bizi qəfildən və faciəli şəkildə tərk etməsi hamımızı sarsıtdı. Təsəllimiz budur ki, səmimi iş yoldaşımız Zöhrab Baxşəliyevin yaxşılıqları, xeyirxahlıqları qədirdilən insanların ürəyində həmişəlik yaşayacaq. Qəbri nurla dolsun!

BDU-nun Kitabxanaçılıq-informasiya
fakültəsinin kollektivi
«Kitabxanaşünaslıq və bibliografiya»
jurnalının redaksiya heyəti

BİZİM MÜƏLLİFLƏR

Abuzər Alı oğlu Xələfov – Əməkdar elm xadimi, BMT yanında Beynəlxalq İnformasiyalaşdırma Akademiyasının akademiki, Bakı Dövlət Universiteti Kitabxanaşünaslıq kafedrasının müdiri, tarix elmləri doktoru, professor.

Zöhrab Hüseyn oğlu Əliyev - BDU-nun Bibliografiyaşünaslıq kafedrasının müdiri, Əməkdar mədəniyyət işçisi, professor

Əsrəf Teymur oğlu Xələfov - BDU-nun Bibliografiyaşünaslıq kafedrasının dosenti, pedaqoji elmlər namizədi

Rasim Əhməd oğlu Kazımov - BDU-nun Kitabxanaşünaslıq kafedrasının dosenti, pedaqoji elmlər namizədi

Əli Musa oğlu Rüstəmov - BDU-nun Kitabxanaşünaslıq kafedrasının dosenti, pedaqoji elmlər namizədi

Zöhrab İsa oğlu Baxşəliyev – BDU-nun Kitabxanaşünaslıq kafedrasının dosenti, tarix elmləri namizədi

Knyaz İlyas oğlu Aslan – BDU-nun Kitabxanaşünaslıq kafedrasının dosenti, pedaqoji elmlər namizədi

Sevda Abbasqulu qızı Xələfova - BDU-nun Kitabxana fondu və kataloqların təşkili kafedrasının müəllimi

Sima Paşa qızı İsmayılova - BDU-nun Bibliografiyaşünaslıq kafedrasının müəllimi

Xuraman Telman qızı Verdiyeva - BDU-nun Bibliografik informasiya-axtarış sistemləri tədris laboratoriyasının müdiri

Nuriyyə Zakir qızı Mustafayeva – BDU-nun Kompüter mərkəzinin mühəndisi

Leyli Şəmsəddin qızı Abbasova - Bibliografiyaşünaslıq üzrə magistr

Çinarə Sahib qızı Məmmədova – BDU-nun Kitabxanaşünaslıq kafedrasının magistrantı

Seymur Şeydayev – Azərbaycan Milli Təhlükəsizlik Nazirliyinin əməkdaşı

Zülfüyyə Əsgərova – BDU-nun Kitabşünaslıq və nəşriyyat işi kafedrasının magistrantı